

نے بحالت سفر حج آتائے دو جہاں صلی اللہ علیہ وسلم کی چوکھٹ پر مدینہ طیبہ میں پیغام اجل پر لبیک کہا اور جنت البقیع کے رشک جنت زمین میں آسودہ راحت ابدی ہوئے۔ مرحوم کی وفات جہاں ایک عالم کی وفات ہے وہاں ایک گرانقدر دینی ادارہ اپنے سربراہ سے محروم ہوا۔ مرحوم سادگی اور بے نفسی تواضع و مسکنت میں اپنے بزرگوں کا نمونہ تھے۔ دارالعلوم حقانیہ اور الحق اس غم میں مرحوم کے لواحقین اور مدرسہ خیر المدارس کا شریک تعزیت ہے۔ حق تعالیٰ مولانا مرحوم کو بلند سے بلند تر درجات عطا فرماوے اور خیر المدارس کو ان کا نعم البدل نصیب ہو۔

دوسرا حادثہ ہمارے علاقہ کے ایک جید محقق اور جرئی عالم و فاضل شخصیت حضرت مولانا سید امین الحق فاضل دیوبند طور و ضلع مردان کی جدائی کا ہے۔ مرحوم عرصہ سے صاحب فراش تھے۔ ایک بار اس سے قبل نہایت ثقہ اطلاع اور اخباری خبر سے ان کی وفات کا علم ہوا۔ اور الحق میں ان پر تعزیتی شذرہ آیا مگر یہ اطلاع اس وقت غلط تھی۔ الحق کو اس فرودگذاشت پر از حد افسوس رہا مگر وقت موعود نے جب آنا تھا تو اس وقت کی غلط اطلاع اب سچی ہو گئی۔ کہ ہر ایک کو جانا ہے۔ جلد یا بدیر غنیمت ہے کہ جن کی حیات مستعار کے لمحات و انفاس دین حق کے کام آجائیں اور مولانا نے خطابت و تدریس کے ساتھ ساتھ قلم و قرطاس کی شکل میں بھی اس کا حق ادا کیا وہ کئی نائنلانہ کتابوں اور مقالات کے مصنف بھی تھے اور الحق کے ابتدائی سالوں میں اس کے مقالہ نگار بھی۔

دعا ہے کہ حق تعالیٰ مولانا مرحوم کو ان کی خدمات علمی و دینی اور سمیت حق کا صلہ اس عالم جاودانی میں عطا فرماوے جہاں اس صلہ سے بڑھ کر کوئی دولت و نعمت نہیں ہو سکی۔

واللہ یقول الحق وهو یهدی السبیل -

مکتبہ الحق



دعوات حق جلد اول دستیاب ہے

ہم نہایت مسرت سے اعلان کرتے ہیں کہ بالآخر حضرت شیخ الحدیث مولانا عبدالحق مدظلہ کے خطبات و مواعظ انادات و علوم پر مشتمل عظیم الشان ذخیرہ دعوات حق جلد اول جو عرصہ سے ناپید تھی اب دوبارہ شائع ہونے کے بعد دستیاب ہے۔ جلد اول یا دونوں جلدیں بجماعت طلب فرمادیں ورنہ کئی سالوں تک ممکن ہے انتظار کرنا پڑے۔ قیمت جلد اول ۴۵ روپے جلد دوم ۶۰ روپے۔ ملنے کا پتہ: مؤتمر المصنفین دارالعلوم حقانیہ اکوڑہ ٹھک ضلع پشاور۔